

Коммунистнр тодрха кергүд

Күцәхин төлә

КПСС-н XXI хургин тууджлгч ши-идврмүдәр өргмдж авсн мана совхозин коллектив мал өсклгәнә зурагъ-ан күцәхин төлә, малин шим-шүүс гаргългъиг икдүлхин төлә шунлтта ноолда делгрүлдж йовна.

Долан джилә зураг болзгаснь урд күцәлгъяр делгрсн социалистическ дөрлдәнд совхозин коммунистнр болн комсомольцнр түрүн нүүринь эзлдж олн малчнрт сән көдлмшин үлгүр үзүлдж йовна.

Совхозин партийн организац совхозин көдлмшчнр дунд социалистическ дөрлдә делгрүлхләрн, коммунистнриг болн комсомольцнриг производствин йилгъгч аныгсәр тәвдж цуг көдлмшчнриг долан джилин түрүнк джилин зураг болзгаснь урд күцәлгънүр агссмн.

2-ч номертә фермин көдләчнр (залачнь партин член Мутлаев Очр) 100 үкр болгънас 100 тугъл авлгъна дөрлдә кегъад, сән гидг диилврмүд бәрсмн. Фермин 1 минъгън 119 үкрас 1119 тугъл авгдсмн. Эн фермин ах үкрч КПСС-н членә кандидат С. Б. Пашкаев 150 үкрас 150 тугъл авад экәснь салгътл эрүл-мендәр хадгълдж өскв.

Өдгә цагт мал үвлзүллгънә кергт ик гидг оныг тәвгдджәнә. Олна мал-

ан бүрн-бүтнәр, таргън-цадхлнъгар үвләс гаргъхин төлә, малин халхин көдлмшг коммунистнр тәвгдджәнә. Коммунистнр З. Мангаев, П. Церенов, Б. Босхомджиев, С. Бамбышев, С. Баркуев ахта ах үкрч болдж көдлджәцхәнә.

Коммунист Ч. Босхомджиев үлдж йовх гурвдгч фермин зоотехникин көдлмшт йовулгдв. Малин үвлзнъгин бәәрнүр малин хог зөөлгънд коммунистнр А. Мучкаев, Ф. Шейкин ахта орлцдж, сән көдлмшин үлгүр үзүлдж йовна.

Үвлин цагин эргцд малин хәләвр болн асрмдж хәләдж, малчнрт дөнътус күргхин эркд совхозин фермсәр совхозин ах специалистнр Б. Анджукоев, Н. Мацаков, Н. Лукьянченко, А. Подсиорин ахта батлгдв.

Олна малан бүрн-бүтнәр, таргън-цадхлнъгар үвлзүллгън — мана эркн керг болджана. Совхозин коммунистнр КПСС-н ЦК-н декабрьск Пленумин көдлмшт кинән оныган тәвдж, селәнә эдл-ахун цаарандк делгрлтин эркн төрмүдәр авгдх, энүнә шиидврмүдиг күцәхин төлә шунлтта ноолда делгрүлхмн.

С. БОГАЕВ.

Приозерн района «Сухотинский» совхозин партийн организацин сегләтр.